

שובה ישראל!

ימים-נוראים-רוף פון הרב אליעזר זילבער

צום אמעריקאנער אידענטום

עזרה ישראל, שובה!

ערוואך מיין פאלק ישראל! שטעהט אויף גרייט צום רבוננו של עולם! אָרגאָ-
ניזירט זיך לתשובה ולמעשים טובים, צו חזוק התורה און צו אמונה! שובה
ישראל!

די גאנצע וועלט איז אין א פייער-שפייענדען וואולקאן פארוואנדעלט. טייכען
טרערען און ימים בלוט גיסען זיך אומעטום. אונזער אידישער אומגליק שטייגט
אָבער אַלץ אַריבער. פאַרפאַלגט און פאַריאַגט פון איבעראל, אויף אלע ימים
און צווישען אלע חיות, געפינט מען אונזערע ברידער און שוועסטער. זקנים
קיין מקום מנוחה ניט דערשלאָגען.

הערט איהר זייער וועה געשריי? פון מזרח און מערב, צפון און דרום, רופען
זיי צו אונז. מיט תחנונים שטרעקען צו אונז אויס די הענט — אונזערע שעהנע
קינדער וועלכע קעמפען אין א תהום פון צרות, נויט און פיין. שרעקליך איז דער
אידישער מצב. וויי איז צו אונז. דאָס גאַנצע אידישע פאלק קלאַפט אין די שערי
שמים מיט א הימעל-שפאלטענדער הייסער תפילה: עד מתי רבש"ע? ווי לאַנג
נאָך וועסטו לאָזען דיין פאלק ישראל הפקר צו שאַנד און צו שפּאַט? ווי לאַנג
נאָך וועט זיין חרוב אונזער לאַנד און דער בית המקדש? ווי לאַנג נאָך וועסטו
דולדען רויב-פּיגלען און די חיות-רעות, דעם שקר און באַטרוג פון די גידער-
טרעכטיגע הערשער אין דער וועלט? עד מתי ד', עד מתי?

די חז"ל זאָגען אָבער, אם רואה אדם שיסורים באים עליו יפּשפש במעשיו.
לאַמיר מפּשפש זיין במעשינו. לאַמיר אויפהערען געהען אין פרעמדע וועגען.
לאַמיר מאַכען א חשבון הנפש יעצט אין די ימי הרצון והרחמים, ווען שערי תשובה
שטעהען אָפּען, און דער רבש"ע רופט שובה ישראל שובו בנים. לאַמיר הערען
דעם רוף, לאַמיר זיך מיט אונזערע קינדער פאראייניגען אין איין פאלק מיט
איין תורה, מיט איין אמונה און איין האַפנונג. יונגע און אלטע, נעהמט זיך צו
תשובה און מעשים טובים!

נחפשה דרכינו. איך רוף צו מיין פאלק: לאַמיר געהן בדרכי אבותינו. זייט
מטהר די בתי מקדש מעט, די בתי מדרשים, דאווענט אין כשר'ע שוהלען, זייט
זיך מרחק פון טעמפלעל. ווי קאנט איהר אייער האַרץ אויסגיסען אין די פלעצער
וואָס די גאונים ישראל האַבען מחרים געווען? עס איז נישט קיין בית השם וואו
מענער און פרויען דאוונען פון איין הויך. עס איז חקות הגוים ווי א טפלה. קיין
ירא לדבר השם טאָר ניט דאָרט מתפלל זיין און ניט דאָרט דרשנען. פארפיהרט
ניט אונזערע ברידער. פארלייקענט נישט דעם חרם וואָס ליגט אויף אזעלכע
טעמפלען. קומט אין די אַרטאָדאָקסישע שוהלען, וואו עס שפרודעלט דער קוואַל
פון תורה און מצוות, וואו גדולי ישראל קאָנען דאָרט אריין.

(פאַרזעצונג אויף זייט 23)